

Врз основа на член 22, став 1, точка 6 и член 36 ст.1т.15 од Законот за локалната самоуправа („Сл. весник на РМ“ бр.5/02) Советот на Општина Свети Николе на 23 седница одржана на 21.12.2022 година, донесе

ПРОГРАМА

за активностите на Општина Свети Николе за поддршка на НВО секторот во 2023 година

I. Вовед, Законски рамки според кои се подготвува самата програма и Цел

Програмата за активностите на Општина Свети Николе за поддршка на НВО секторот во 2023 година е креирана врз основа на член 22, став 1, точка 6 и член 36 од Законот за Локална Самоуправа („Сл. Весник на РМ,, бр.5/02) и член 49 од Законот за здруженија и фондации („Службен весник на Република Македонија” бр. 52/10, 135/11 и 55/16 и „Службен весник на Република Северна Македонија” бр. 239/22),

Оваа Програма има за цел:

- создавање услови за реализација на активностите на граѓаните и здруженијата на граѓани од различни интересни групи;
- унапредување на соработката помеѓу Општина Свети Николе и здруженија и фондации, преку воспоставување на механизми за соработка;
- давање поддршка на проекти со коишто ќе се задоволуваат потребите на поголеми групи на граѓани;
- поддршка на социјално хуманитарни здруженија во организации обновани со закон а кои Согласно Стаут се организации коишто се непрофитни, хуманитарни, независни организации на граѓани кои во својата работ аго промовираат волонтеризмот;
- да ја стимулира работата на НВО – Секторот.

Принципите за родова еднаквост се вклучени како едни од основните принципи во Оваа програма. Во тој поглед, термините кои се користат во оваа програма за лица од машки род или во множина (на пр: „претседател", „граѓани", „групи", „член", итн.) се неутрални и се однесуваат и на мажи и на жени.

II. МЕТОДОЛОГИЈА

Распределбата на средства согласно Програмата за активностите на Општина Свети Николе за поддршка на НВО секторот се врши транспарентно преку прибирање на Апликации преку Јавниот повик за прибирање на барања за користење на средства од Буџет на Општина Свети Николе, наменети за финансирање на програмски активности на здруженија на граѓани и фондации и спортски клубови и други форми на здружување во областа на спортот и согласно Одлуката за утврдување на критериумите за доделување средства за финансирање на здруженија на граѓани и фондации бр. 0701-686 од 30.10.2008 година, при што освен принципот на јавност и транспарентност на самиот повик Комисијата при доделување на средствата води сметка за усогласеност на исплатата со неопходноста за исплата и финансиски можности на буџетот на општина Свети Николе. При евалуација Комисијата посветува посебно внимание

на оправданоста на потрошени средства од претходни реализации на програми и проекти од Програмата за активностите на Општина Свети Николе за поддршка на НВО секторот, образложени во доставениот наративен и финансиски извештај по реализиран проект за претходните 2 години.

II. АКТИВНОСТИ

Носители на активностите се Здруженија на граѓани и фондации коишто доставиле апликација, барање согласно Јавниот повик за коишто им е одобрен определени износ за реализација на активностите.

За реализирање на целите на оваа Програма Општина Свети Николе ќе ги преземе сите потребни активности и ќе ги стави на располагање сите свои технички и човечки ресурси.

		ПОДДРШКА НА НВО 2023		Индикатори	Буџет на Општина Свети Николе за 2023 година
Р. бр	Назив	Времетраење	Наслов на проектот/активноста		
1.	Здружение на инвалиди на трудот	Во тек на 2023 година	Програмски активности	Доставен 1 финансиски и наративен извештај за реализација на активност/проектот со пропратна документација (фактури, списоци на учесници, фотографии итн.)	10.000
2.	Здружение на граѓани Мото клуб МЦЦ	Во тек на 2023 година	Интернационален мото собир 2023 одобрените средства ќе бидат исплатени од програма K4	Доставен 1 финансиски и наративен извештај за реализација на активност/проектот со пропратна документација (фактури, списоци на учесници, фотографии итн.)	300.000
3.	Здружение на бегалци од Егејска Македонија Беломорци	Во тек на 2023 година	Програмска посета на Воден р. Грција како едно од живеалиштата на Македонците од Егејска Македонија	Доставен 1 финансиски и наративен извештај за реализација на активност/проектот со пропратна документација (фактури, списоци на учесници, фотографии итн.)	20.000
4.	Здружение на пензионерите на Општина Свети Николе	Во тек на 2023 година	Активности на Здружение на пензионерите од Општина Свети Николе	Доставен 1 финансиски и наративен извештај за реализација на активност/проектот со пропратна документација (фактури, списоци на учесници, фотографии итн.)	100.000
5.	Извиднички одред Гоце Делчев	Во тек на 2023 година	Младински активизам	Доставен 1 финансиски и наративен извештај за реализација на активност/проектот со пропратна документација (фактури, списоци на учесници, фотографии итн.)	150.000
6.	ЗГ Илинденски Марш – Поп Мартин 2007	Во тек на 2023 година	Илинденски марш Свети Николе – Крушево 2023	Доставен 1 финансиски и наративен извештај за реализација на активност/проектот со пропратна документација (фактури, списоци на учесници, фотографии итн.)	20.000
7.	Доброволно противпожарно друштво Свети Николе	Во тек на 2023 година	Буџетирање активности на ДПД Свети Николе за 2023	Доставен 1 финансиски и наративен извештај за реализација на активност/проектот со пропратна документација (фактури, списоци на учесници, фотографии итн.)	250.000

8.	ОО на Црвен Крст Свети Николе	Во тек на 2023 година	Континуитет во снабдувањето со крв 2023 година	Доставен 1 финансиски и наративен извештај за реализација на активност/проектот со пропратна документација (фактури, списоци на учесници, фотографии итн.)	50.000
9.	Организација на жените на Општина Свети Николе	Во тек на 2023 година	Зедно да превенираме и се бориме против ракот на дојка	Доставен 1 финансиски и наративен извештај за реализација на активност/проектот со пропратна документација (фактури, списоци на учесници, фотографии итн.)	200.000
10.	Граѓанска иницијатива на жени – ГИЖ Свети Николе	Во тек на 2023 година	Вклучи се – во родови локални политики 4	Доставен 1 финансиски и наративен извештај за реализација на активност/проектот со пропратна документација (фактури, списоци на учесници, фотографии итн.)	50.000
11.	Градско мандолинско друштво Свети Никола	Во тек на 2023 година	Годишна програма за работа на Градско мандолинско друштво Свети Никола	Доставен 1 финансиски и наративен извештај за реализација на активност/проектот со пропратна документација (фактури, списоци на учесници, фотографии итн.)	100.000
12.	Сојуз на борци на РМ Свети Николе	Во тек на 2023 година	Одбележување на значајни настани и личности од Народноослободителната и Антифашистичка војна на Македонија 1941-1945 г. поврзани со македонската борба за независност од поблиското и подалечното минато.	Доставен 1 финансиски и наративен извештај за реализација на активност/проектот со пропратна документација (фактури, списоци на учесници, фотографии итн.)	10.000
13.	Кинолошко друштво Балканец 03 Свети Николе	Во тек на 2023 година	Доближување на кинологијата до населението на Општина Свети Николе	Доставен 1 финансиски и наративен извештај за реализација на активност/проектот со пропратна документација (фактури, списоци на учесници, фотографии итн.)	70.000
14.	Центар за граѓански активизам Деница плус	Во тек на 2023 година	Вклучување на средношколската заедница во креирање на локални политики	Доставен 1 финансиски и наративен извештај за реализација на активност/проектот со пропратна документација (фактури, списоци на учесници, фотографии итн.)	10.000
15.	Ловно Друштво Еребица	Во тек на 2023 година	Одржување на традиционална ловечка вечер	Доставен 1 финансиски и наративен извештај за реализација на активност/проектот со пропратна документација (фактури, списоци на учесници, фотографии итн.)	60.000
16.	Здружение градски фолклорен ансамбл Овчеполец Свети Николе	Во тек на 2023 година	Финансиска поддршка за реализација на проекти во областа на културата кои не се од комерцијална природа (концерти, фестивали и други јавни настани) и настани од интерес на Општина Свети Николе	Доставен 1 финансиски и наративен извештај за реализација на активност/проектот со пропратна документација (фактури, списоци на учесници, фотографии итн.)	30.000
ВКУПНО:					1.130.000

III. ФИНАНСИРАЊЕ

Финансирањето на активностите утврдени со оваа Програма е од Буџетот на Општина Свети Николе од спонзорства и донации.

За активности од областите што ги опфаќа оваа Програма, а кои со својата актуелност, квалитет и општ интерес ќе се појават во текот на 2023 година, ќе бидат ангажирани дополнителни средства од Буџетот на општината.

IV. ДРУГИ ФОРМИ НА ДЕЛУВАЊЕ

Освен со финансиски средства Општина Свети Николе активностите на здруженијата на граѓани ќе ги помага и со:

- покровителство;
- доделување награди и признанија;
- обезбедување стручна, техничка и други видови помош;
- учество на промотивни и протоколарни средби;
- организирање трибини, форуми, дебати и сл. на теми што се од нивен интерес;
- организирање кампањи, манифестации и др.

Практичната реализација и следењето на активностите на оваа Програма ќе се одвива преку доставувањето на барања и наративни финансиски извештаи до Секторот за финансиски прашања, како и годишни извештаи до Советот на Општината Согласно Јавниот Повик и Одлуката за утврдување на критериумите за доделување средства за финансирање на здруженија на граѓани и фондации бр. 0701-686 од 30.10.2008 година.

ОБРАЗЛОЖЕНИЕ

Соработката со НВО секторот Општина Свети Николе продолжува да ја развива. Обезбедувањето на простор за реализација на активности на здруженија на граѓани, големиот број реализирани партнерски проекти, создадоа основа и оваа година да се предвидат средства за овој вид активности.

Преку поддршката што Општина Свети Николе ја дава на развојот на НВО секторот во најголем дел ги покрива потребите на младите затоа што овие две области во најголем дел имаат членство што припаѓа на оваа популација. Меѓутоа, Општина Свети Николе останува отворена преку другите форми на делување да ги поддржи активностите на и иницијативите на граѓанскиот сектор.

Општина Свети Николе долгорочно ќе го поддржува граѓанскиот сектор и целите што заеднички општината и граѓанскиот сектор треба да ги постигнат во интерес на заедницата.

ЗАВРШНИ ОДРЕДБИ

Оваа Програма влегува во сила со денот на донесување и ќе се објави во „Службен гласник на Општина Свети Николе“ а ќе се применува од 01.01.2023 година.

Бр.0801-272

**21.12 .2022 година
Свети Николе**

**Совет на Општина Свети Николе
Претседател,**

Валерија Ивановска